

КЫРГЫЗ РЕСПУБЛИКАСЫНЫН МИНИСТРЛЕР КАБИНЕТИНИН ТОКТОМУ

Биометрикалык маалыматтар чөйрөсүндөгү айрым маселелер жөнүндө

Мамлекеттик жана мамлекеттик эмес кызмат көрсөтүүлөрдүн сапатын жана жеткиликтүүлүгүн жогорулатуу максатында «Кыргыз Республикасынын жарандарын биометрикалык каттоо жөнүндө» Кыргыз Республикасынын Мыйзамынын 6-беренесинин 3-бөлүгүнө, ошондой эле «Кыргыз Республикасынын Министрлер Кабинети жөнүндө» Кыргыз Республикасынын конституциялык Мыйзамынын 13 жана 17-беренелерине ылайык, Кыргыз Республикасынын Министрлер Кабинети токтом кылат:

1. Субъекттердин биометрикалык маалыматтары жөнүндө маалыматтарды берүүнүн Тартиби тиркемеге ылайык бекитилсин.
2. Кыргыз Республикасынын Санариптик өнүктүрүү министрлигине караштуу «Инфоком» мамлекеттик ишканасы Кыргыз Республикасынын Санариптик өнүктүрүү министрлигинин карамагындагы Кыргыз Республикасынын жарандарынын биометрикалык маалыматтар базасынын иштеп чыгуучусу болуп аныкталсын.
3. Кыргыз Республикасынын Санариптик өнүктүрүү министрлиги жана анын карамагындагы иштеп чыгуучу ушул токтомдон келип чыккан, анын ичинде Кыргыз Республикасынын жарандарынын биометрикалык маалыматтар базасынын үзгүлтүксүз иштөөсүн камсыз кылуу боюнча зарыл чараларды көрсүн.
4. Ушул токтомдун аткарылышын контролдоо Кыргыз Республикасынын Президентинин жана Президенттин Администрациясынын Министрлер Кабинетинин чечимдердин аткарылышын контролдоо башкармалыгына жүктөлсүн.
5. Бул токтом расмий жарыяланган күндөн тартып он күн өткөндөн кийин күчүнө кирет.

**Кыргыз Республикасынын
Министрлер Кабинетинин
Төрагасы**